

ОСНОВЕН СУД КРИВА ПАЛАНКА  
СУ бр. 267/17-6  
12.12.2017 година  
КРИВА ПАЛАНКА

01-0392/42  
15.12. 17



## ДОГОВОР ЗА ЈАВНА НАБАВКА

Склучен на ден 12.12.2017 година во Крива Паланка, помеѓу:

ДОГОВОРНИОТ ОРГАН: Основен суд Крива Паланка, ул. „Свети Јоаким Осоговски“ бр. 142, со ЕМБС 4027434, претставуван од Претседателот на судот Анкица Димитровска (во натамошен текст-Договорен орган), и

ЕКОНОМСКИОТ ОПЕРАТОР - ПОНУДУВАЧОТ: Трговско друштво за промет и услуги АСКОМ Александар и Горан ДОО експорт - импорт Скопје, со седиште на бул. АВНОЈ бр. 70/52, и ЕМБС 4804961, претставуван од овластено лице Горан Алексовски од Скопје, (во натамошниот текст - Носител на набавката).

### I. ПРЕДМЕТ НА ДОГОВОРОТ

#### Член 1

Предмет на овој договор е набавка информатичка опрема - 6 (шест) ласерски печатачи, согласно објавениот оглас бр. 4/2017 на ЕСЈН и одлуката за избор на најповолна понуда, СУ бр. 267/17-4 од 07.12.2017 година.

### II. ИСПОРАКА И ПРИЕМ НА СТОКИТЕ

#### Член 2

Носителот на набавката е должен предметот на договорот да го испорача до седиштето на договорниот орган - судот, во рок од 5-пет дена, сметано од денот на склучување на договорот за јавна набавка, при што договорниот орган се обврзува приемот да го потврди на соодветен документ (испратница и сл.), со внесување на личните податоци на лицето овластено за прием.

#### Член 3

Испорачаната стока - ласерски печатачи, по своите карактеристики треба да одговараат на пропишаните технички спецификации од тендерската документација и тоа:

2.1	Поврзување	- Минимум 1x USB 2.0 - Минимум 1x Ethernet
2.2	Вградена меморија	- Минимум 256MB
2.3	Квалитет на печатење (црно)	- Минимум 600x600 dpi
2.4	Брзина на печатење	- минимум 25 страни во минута
2.5	Подржан формат на печатење	- A4; A5; A6; B5
2.6	Технологија на печатење	- Ласер
2.7	Подржани оперативни системи	- Windows XP - Windows 10 64-bit
2.8	Двострано печатење (Duplex)	- Автоматски (стандардно)
2.9	Гаранција	- Минимум 12 месеци

Договорниот орган може да го рекламира количеството и квалитетот на испорачаните стоки, во рок од 8-осум дена од приемот на истите, при што е должен да изготви записник за утврдените недостатоци, кој го потпишува овластеното лице за прием кај договорниот орган и овластено лице на носителот на набавката.

Носителот на набавката е должен да ја разгледа рекламацијата и најдоцна во рок од 8-осум дена да го извести договорниот орган за основаноста на рекламацијата и за мерките што ќе бидат преземени.

### III. ЦЕНИ, УСЛОВИ, НАЧИН И РОК НА ПЛАЌАЊЕ

#### Член 4

Ласерските печатачи со карактеристики согласно наведените технички спецификации, договорниот орган ги купува за вкупна цена во износ од 18.600,00 (осумнаесет илјади и шестотини) денари без вклучен ДДВ од 5 %, односно за вкупна цена во износ од 19.530,00 (деветнаесет илјади петстотини и триесет) денари, со вклучен ДДВ од 5 %.

Носителот на набавката е должен стоките - ласерските печатачи предмет на овој договор да ги испорача согласно постигнатата најниска цена на електронската аукција, а која цена е најповолна, и истата ќе биде фиксна (непроменлива) за целото времетраење на договорот за јавна набавка.

#### Член 5

Како ден на испорака на стоките се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цените утврдени во членот 4 од овој договор.

Начинот на плаќање е вирмански, по испорака на стоките и достава на фактурата со испратница, во рок од 15 (петнаесет) дена од денот на приемот на

фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

#### IV. ОДГОВОРНОСТ НА ДОГОВОРНИТЕ СТРАНИ

##### Член 6

Доколку носителот на набавката испорачува стоки со карактеристики спротивни на бараните технички спецификации, и по писмена опомена од договорниот орган, во рок од 8 (осум) дена не го одстрани недостатокот, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

##### Член 7

Во случај договорниот орган да задоцни со плаќањето на фактурата од неоправдани причини, носителот на набавката има право на казнена камата определена со закон.

#### V. ОСЛОБОДУВАЊЕ ОД ОДГОВОРНОСТ

##### Член 8

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

#### VI. ЗАВРШНИ ОДРЕДБИ

##### Член 9

Овој договор стапува на сила од моментот на неговото потпишување од страна на овластените претставници на договорните страни.

##### Член 10

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен стварно надлежниот суд во Скопје.

##### Член 11

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА  
ТДПУ АСКОМ ДОО, Скопје  
Овластено лице,  
Горан Алексовски



ДОГОВОРЕН ОРГАН  
Основен суд Крива Паланка,  
Претседател,  
Анкица Димитровска

